

॥ श्री गजानन स्तोत्र ॥  
॥ Shri Gajanan Stotra ॥

॥ ॐ गण गणपतये नमः ॥

जय देव गजानन प्रभो जय सर्वासुरगर्वभेदक ।  
जय सङ्कटपाशमोचन प्रणवाकार विनायकाऽव माम् ॥१॥  
तव देव जयन्ति मूर्तयः कलितागण्यसुपुण्यकीर्तयः ।  
मनसा भजतां हतार्तयः कृतशीघ्राधिककामपूर्तयः ॥२॥

तव रम्यकथास्वनादरः स नरो जन्मलयैकमन्दिरम् ।  
न परत्र न चेह सौख्यभाङ्ग निजदुष्कर्मवशाद्विमोहभाक् ॥३॥  
गजवक्त्र तवाऽन्विपङ्गक्जे ध्वजवज्ज्राऽक्युते सदा भजे ।  
तव मूर्तिमहं परिष्वजे त्वयि हृन्मेऽस्तु सुमूषकध्वजे ॥४॥

त्वदृते हि गजानन प्रभो न हि भक्तौघसुखौघदायकः ।  
सुदृढा मम भक्तिरस्तु ते चरणाब्जे विबुधेश विश्वपाः ॥५॥  
फलपूरगदेक्षुकामुकैर्युत रुक्चक्रधराब्जपाशधृक् ।  
अव वारिजशालिमञ्जरीरदधृग्रत्नघटाद्यशुण्ड माम् ॥६॥

करयुग्मसुहेमशृङ्खल द्विजराजाद्यक तुन्दिलोदर ।  
शशिसुप्रभ विद्यया युत स्तनभारानमितेऽय रक्ष माम् ॥७॥  
शशिभास्करवीतिहोत्रदृक् शुभसिन्दूररुचे विनायक ।  
द्विपवक्त्र महाहिभूषण त्रिदिवेशासुरवन्द्य पाहि माम् ॥८॥

सृणिपाशवरद्विजैर्युत द्विजराजार्धक मूषकध्वज ।  
शुभलोहितचन्दनोक्षित श्रुतिवेद्याभयदायकाऽव माम् ॥९॥  
स्मरणात्तव शम्भुविध्यजेन्द्रविनशक्रादिसुराः कृतार्थताम् ।  
गणपाऽपुरघौघभञ्जन द्विपराजास्य सदैव पाहि माम् ॥१०॥

शरणं भगवान्विनायकः शरणं मे सततं च सिद्धिका ।

शरणं पुनरेव तावुभौ शरणं नान्यदुपैमि दैवतम् ॥११॥  
गलद्वानगण्डं महाहस्तितुण्डं सुपर्वप्रचण्डं धृतार्धेन्दुखण्डम् ।  
करास्फोटिताण्डं महाहस्तदण्डं हृताढ्यारिमुण्डं भजे वक्रतुण्डम् ॥१२॥

गणनाथ निबन्धसंस्तवं कृपयाङ्गीकुरु मत्कृतं ह्यमुम् ।  
इदमेव सदा प्रदीयतां करुणा मय्यतुलाङ्गस्तु सर्वदा ॥१३॥

॥ इति श्री गजानन स्तोत्रं सम्पूर्णम् ॥